

పత్రికా ప్రకటన

తేదీ.02-08-2021.

రాత్రి ఇంటి దొంగతనం కేసులో నిందితుడికి జైలు శిక్ష మరియు జరిమానా

విధించిన న్యాయస్థానం

విజయవాడ నగర పోలీస్ కమీషనరేట్‌లోని పటమట పోలీస్ స్టేషన్‌లో నమోదైన క్రెం.నెం.793/2019 సెక్షన్ 457, 380, 411 ఐ.పి.సి. కేసులో నిందితుడైన విజయనగరం జిల్లా, సాలూరు గ్రామంకు చెందిన సంబాన రాము(25) నేరం ఒప్పుకున్నందున ది.02.08.2021వ తేదీన 4వ అదనపు చీఫ్ మెట్రోపాలిటన్ మేజిస్ట్రేట్ శ్రీమతి వై.బిందు మాధవి గారు నిందితుడికి 6 నెలల జైలు శిక్ష మరియు రూ.1,000/-లు జరిమానా విధిస్తూ తీర్పునివ్వడం జరిగింది.

ఈ కేసుకు సంబంధించి పటమటలంక, వల్లూరి కేశవరావు వీధికి చెందిన పరసా మురళీకృష్ణ (50) అనే వ్యక్తి రాజమహేంద్ర వరం నందు కంబాలచెరువు బ్రాంచ్ ఎస్.బి.ఐ. బ్యాంక్ అసిస్టెంట్ మేనేజర్‌గా పనిచేస్తుండగా, తన భార్య మరియు పిల్లలు పై అడ్రస్సులో ఉంటుండగా, సెలవు రోజులలో విజయవాడ వచ్చి వెళ్ళుచుండగా ది.03.11.2019వ తేదీన తన భార్య ప్రకాశం జిల్లా, గిద్దలూరు, స్వగ్రామానికి వెళ్ళగా ఫిర్యాది అదే రోజు రాత్రి 9 గంటల సమయంలో ఇంటికి తాళం వేసి రాజమహేంద్రవరం వెళ్ళగా, ది.07.11.2019వ తేదీ మధ్యహ్నం 1.00 గంట సమయంలో తన భార్యకు ప్రక్క ఇంటి వారు ఫోన్ చేసి వారి ఇంటి తలుపులు తీసి ఉన్నాయని చెప్పడంతో, సదరు విషయం తన భార్య తనకు ఫోన్ చేసి చెప్పడంతో, తన అన్న కొడుకు అయిన వరప్రసాద్‌ను ఇంటికి వెళ్ళి చూడమని చెప్పడంతో ఇంటికి వెళ్ళి చూడగా, ఇంటి తలుపులు తెరవబడి, ఇంటిలోని వస్తువులు చిందరవందరగా పడి ఉన్నట్లు చెప్పడంతో వెంటనే ఇంటికి వచ్చి చూసి ఎవరో గుర్తు తెలియిన వ్యక్తులు ఇంటి తలుపులు పగలకొట్టి ఇంటిలోని బంగారం మరియు వెండి వస్తువులు దొంగిలించినట్లు గుర్తించి ది.07.11.2019వ తేదీన పటమట పోలీస్ స్టేషన్‌లో ఇచ్చిన ఫిర్యాదుపై కేసు నమోదు చేసి దర్యాప్తులో భాగంగా ఈ కేసులో నిందితుడైన సంబాన రామును ది.04.04.2021వ తేదీన పటమట ఎస్.ఐ. శ్రీ జి.వి.వి.సత్యనారాయణ గారు పి.టి. వారెంట్‌పై న్యాయస్థానంలో హాజరుపర్చడం జరిగింది.

ఈ కేసులో ప్రాసిక్యూషన్ తరుపున ఏ.పి.పి. వి.ఎల్.వి. హిమబిందు గారు, సి.యమ్.ఎస్. ఇన్‌స్పెక్టర్ శ్రీ కె.ఉమామహేశ్వరరావు గారు మరియు వారి సిబ్బంది పర్యవేక్షణలో విచారణ కొనసాగింది.